

महाराष्ट्र जीवन प्राधिकरणातील सेवानिवृत्त
अधिकारी/ कर्मचारी यांच्या सेवानिवृत्ती
लाभांसाठी प्राधिकरणाला निधी वितरीत
करण्याबाबत

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: मजीप्रा-१११८/प्र.क्र.२८५/पापु-२३

सातवा मजला, गोकुळदास तेजपाल रुग्णालय इमारत संकुल,
क्रॉफर्ड मार्केट जवळ, लोकमान्य टिळक मार्ग, नवीन मंत्रालय इमारत, मुंबई ४०० ००१
तारीख: १५ फेब्रुवारी, २०१९

वाचा :-

- १) शासन निर्णय, पाणी पुरवठा व स्वच्छता विभाग, क्रमांक: मजीप्रा-२०१४/प्र.क्र.३३(अ)/ पापु-२३, दिनांक २३ मार्च, २०१७
- २) शासन निर्णय, पाणी पुरवठा व स्वच्छता विभाग, क्रमांक: मजीप्रा-१११७/प्र.क्र.२३५/पापु-२३, दिनांक ०७ सप्टेंबर, २०१८

प्रस्तावना :-

महाराष्ट्र जीवन प्राधिकरणातील अधिकारी/ कर्मचारी यांचे वेतन व भत्ते तसेच निवृत्तीवेतन यांचे दायित्व शासनाने संदर्भाधीन क्रमांक १ येथील शासन निर्णयान्वये स्वीकारले असून, शासन निर्णयातील तरतुदीनुसार महाराष्ट्र जीवन प्राधिकरणाकडे ईटीपी व तांत्रिक सेवा शुल्कापोटी प्राप्त होणारे दरमहा उत्पन्न शासनाकडे जमा करण्यात येते. याच शासन निर्णयातील तरतुदीनुसार महाराष्ट्र जीवन प्राधिकरणातील अधिकारी/ कर्मचारी यांचे नियमित वेतन व भत्ते आणि निवृत्तीवेतन यावरील खर्च भागविण्यासाठी विभागस्तरावर स्वतंत्र लेखाशीर्ष निर्माण करण्याचे व त्यामध्ये आवश्यकतेप्रमाणे निधीची तरतूद करण्याचे निश्चित केले आहे.

महाराष्ट्र जीवन प्राधिकरणातील सेवानिवृत्त अधिकारी/ कर्मचारी यांना सेवानिवृत्तीचे लाभ देण्याकरिता प्राधिकरणाला अनुदान देण्याच्या दृष्टीने आर्थिक तरतूद करण्याकरिता संदर्भाधीन क्रमांक २ येथील शासन निर्णयान्वये सन २०१८-१९ या आर्थिक वर्षाकरिता तात्पुरत्या स्वरूपात नवीन लेखाशीर्ष प्रधान महालेखाकार कार्यालयाच्या व वित्त विभागाच्या सहमतीने निर्माण करण्यात आले आहे.

महाराष्ट्र जीवन प्राधिकरणातील सेवानिवृत्त अधिकारी/ कर्मचारी यांच्या सेवानिवृत्ती वेतनासाठी आतापर्यंत प्राधिकरणाने केलेल्या खर्चाची प्रतिपूर्ती तसेच उर्वरित निधी प्राधिकरणाला

उपलब्ध करून देण्यासाठी विधिमंडळाच्या सन २०१८ च्या हिवाळी अधिवेशनामध्ये पुरवणी मागणीचा प्रस्ताव वित्त विभागास सादर करण्यात आला होता. मागणी केलेल्या निधीपैकी रुपये २००.०० कोटी इतका निधी पुरवणी मागणीद्वारे मंजूर करून महाराष्ट्र जीवन प्राधिकरणाला वितरीत करण्यास वित्त विभागाने सहमती दिली आहे. त्यानुषंगाने महाराष्ट्र जीवन प्राधिकरणातील सेवानिवृत्त अधिकारी/ कर्मचारी यांच्या सेवानिवृत्ती लाभांसाठी रुपये २००,००,००,०००/- (अक्षरी रुपये दोनशे कोटी फक्त) इतके अनुदान प्राधिकरणाला मुक्त करण्याची बाब शासनाच्या विचाराधीन होती.

शासन निर्णय :-

महाराष्ट्र जीवन प्राधिकरणातील सेवानिवृत्त अधिकारी/ कर्मचारी यांच्या सेवानिवृत्ती लाभांसाठी प्राधिकरणाला रुपये २००,००,००,०००/- (अक्षरी रुपये दोनशे कोटी फक्त) एवढे अनुदान “मागणी क्रमांक वाय-२, २२१५- पाणी पुरवठा व स्वच्छता, १९९- इतर अशासकीय संस्थांना सहाय्य, ०१- इतर अशासकीय संस्थांना सहाय्य, (०१)(०४) महाराष्ट्र जीवन प्राधिकरणाकडे वर्ग झालेल्या शासकीय कर्मचाऱ्यांना निवृत्तीवेतनाचे लाभ मंजूर करण्यासाठी शासकीय अनुदान (२२१५A०५२) (अनिवार्य/ दत्तमत), ३१- सहायक अनुदान (वेतनेतर)” या लेखाशिर्षामधून खालील अटींच्या अधीन राहून मुक्त करण्यात येत आहे.

- १) सदर अनुदान हे फक्त महाराष्ट्र जीवन प्राधिकरणातील सेवानिवृत्त अधिकारी/ कर्मचारी यांच्या निवृत्तीवेतन लाभांसाठी मंजूर असल्यामुळे या अनुदानमधील रकमेचा खर्च त्याच कामांसाठी होईल याची दक्षता सदस्य सचिव, महाराष्ट्र जीवन प्राधिकरण यांनी घ्यावी.
- २) या निधीचा अन्य बाबींवरील खर्च (विनियोग) ही वित्तीय अनियमितता समजण्यात येईल व अशा कृतीसाठी संबंधित अधिकारी/ कर्मचारी शिस्तभंगाच्या कारवाईस पात्र राहील.
- ३) मुक्त अनुदानाच्या रकमेचे स्वतंत्र लेखे ठेवण्यात यावेत.
- ४) अनुदानाची रक्कम ज्या करिता मंजूर व मुक्त करण्यात आली आहे, त्या विनिर्दिष्ट प्रयोजनाकरीताच दिनांक ३१ मार्च, २०१९ पर्यंत खर्च करावी.
- ५) मुक्त अनुदानातून होणाऱ्या वाटपाची माहिती महाराष्ट्र जीवन प्राधिकरणाने वेळोवेळी शासनास कळवावी.
- ६) मुंबई वित्तीय नियम १९५९ मधील जोडपत्र २ मधील नियम क्रमांक ३ नुसार प्राधिकरणाचे लेखे संबंधित कागदपत्रांसह निरीक्षणाकरिता महाराष्ट्र जीवन प्राधिकरणाने सादर करावेत.

- ७) महाराष्ट्र जीवन प्राधिकरणाला शासनाकडून जी अनुदाने प्राप्त झालेली आहेत किंवा जी अनुदाने यापुढील कालावधीत प्राप्त होतील त्या अनुदानाची उपयोगिता प्रमाणपत्रे महाराष्ट्र जीवन प्राधिकरणाने द्यावयाची आहेत. संचालक (वित्त), महाराष्ट्र जीवन प्राधिकरण यांनी उपयोगिता प्रमाणपत्रात दर्शविलेल्या मंजूर व मुक्त अनुदानाच्या रकमा तसेच खर्चाच्या रकमा प्रमाणित करून स्वाक्षरीत कराव्यात. त्या उपयोगिता प्रमाणपत्रांवर सदस्य सचिव, महाराष्ट्र जीवन प्राधिकरण यांनी प्रतिस्वाक्षरी करावी. अशी उपयोगिता प्रमाणपत्रेच शासनाला स्वीकारार्ह होतील.
- ८) या मुक्त अनुदानाचे उपयोगिता प्रमाणपत्र शासनाला सादर करावे.
- ९) मुक्त केलेल्या अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा आणि विहित अहवाल, विहित दिनांकास लेखा अधिकारी, पापु-२०, पाणी पुरवठा व स्वच्छता विभाग यांच्याकडे सादर करावा.

या शासन निर्णयान्वये वितरीत केलेले अनुदान प्राप्त करून घेण्यासाठी श्री.य.बा. पाटील, संचालक (वित्त), महाराष्ट्र जीवन प्राधिकरण यांना आहरण व संवितरण अधिकारी म्हणून तर श्री. चेतन निकम, प्रभारी उपसचिव, पाणी पुरवठा व स्वच्छता विभाग यांना नियंत्रक अधिकारी म्हणून घोषित करण्यात येत आहे.

शासनाद्वारे देण्यात येणारे निवृत्तीवेतन अनुदान लाभार्थ्यांच्या बँक खात्यामध्ये ECS द्वारे प्रदान करणे बंधनकारक राहिल. कोणत्याही परिस्थितीमध्ये निवृत्तीवेतन अनुदानाची रक्कम एकत्रितरीत्या व Offline पद्धतीने वितरीत करण्यात येऊ नये.

प्रस्तूत प्रकरणी होणारा खर्च “मागणी क्रमांक वाय-२, २२१५- पाणी पुरवठा व स्वच्छता, १९९- इतर अशासकीय संस्थांना सहाय्य, ०१- इतर अशासकीय संस्थांना सहाय्य, (०१)(०४) महाराष्ट्र जीवन प्राधिकरणाकडे वर्ग झालेल्या शासकीय कर्मचाऱ्यांना निवृत्तीवेतनाचे लाभ मंजूर करण्यासाठी शासकीय अनुदान (२२१५A०५२) (अनिवार्य/ दत्तमत), ३१- सहायक अनुदान (वेतनेतर)” या लेखाशीर्षाखाली खर्ची टाकून सन २०१८-१९ च्या मंजूर आर्थिक तरतुदीमधून भागविण्यात यावा.

सदर शासन निर्णय, वित्त विभागाचा अनौपचारिक संदर्भ क्रमांक २७७/१८/व्यय-३, दिनांक १९/१०/२०१८ व अनौपचारिक संदर्भ क्रमांक ०८/२०१९/ व्यय-३, दिनांक ०९/०१/२०१९ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०२१५१७२६५०११२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन

प्रत,

१. सदस्य सचिव, महाराष्ट्र जीवन प्राधिकरण, मुंबई.
२. महालेखापाल, महाराष्ट्र १/२ (लेखा व अनुज्ञेयता/ लेखापरीक्षा), मुंबई / नागपूर.
३. संचालक (वित्त), महाराष्ट्र जीवन प्राधिकरण, मुंबई
४. अधिदान व लेखाधिकारी, मुंबई
५. मुख्य प्रशासकीय अधिकारी, महाराष्ट्र जीवन प्राधिकरण, मुंबई.
६. वित्त विभाग, कार्यासन व्यय-३, मंत्रालय, मुंबई.
७. वित्त विभाग, अर्थसंकल्प-१८, मंत्रालय, मुंबई.
८. उपसचिव (पापु-०४), पाणी पुरवठा व स्वच्छता विभाग, मंत्रालय, मुंबई.
९. निवडनस्ती, कार्यासन पापु-२३.